

බස්නාහිර පළාතේ පළාත් සභාව - සභා රැස්වීම

2017 ඔක්තෝබර් මස 03 වන දින පෙ.ව. 9.30 ට

නායාය පත්‍රය

- I. සභාපතිවරයාගේ නිවේදන
- II. ලිපි ලේඛන පිළිගැන්වීම
- III. කාරක සභා වාර්තා පිළිගැන්වීම
- IV. පෙත්සම්
- V. ප්‍රශ්න

1. ගරු රොයිස් විජිත ප්‍රනාන්දු මන්ත්‍රීතුමා විසින් ගරු මාර්ග, ප්‍රවාහන, සමුපකාර සංවර්ධන හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් 2017.09.19 දින අසන ලද ප්‍රශ්නය,
_____ (ප/vi(1)/17/91)
- අ. 1998 අංක 3 දරණ සමුපකාර ප්‍රඥප්තිය උල්ලංචනය කළ පුද්ගලයන් හතර (4) දෙනෙකු මිගමුව විවිධ සේවා සමුපකාර සමිතියේ අධ්‍යක්ෂක මණ්ඩලයේ කටයුතු කරමින් තනතුරු දැරීම නීත්‍යානුකූලද?
- ආ. එකී සමිතියේ හිටපු සභාපති සහ වර්තමාන සභාපති බලප්‍රදේශයෙන් පිටත පදිංචිව සිටින බවට වූ චෝදනාව පරීක්ෂා කළ නිලධාරීන් කීන්දු ව නොදී යටගසා ඇති බව ඔබතුමා දන්නවාද?
- ඇ. එකී සමුපකාර සමිතියේ සභාපති බලප්‍රදේශය තුළ මහා පරිමාන ඉන්ධන පිරවුම් හලක් හා හාඨවෙයාර් ආයතනයක් හිමිකරුවකු බවට ඇති පැමිණිල්ල විමර්ශනය කරන නිලධාරීන් කීන්දු වක් නොදී යටගසා ඇති බව ඔබතුමා දන්නවාද?
- ඈ. මෙම සමුපකාර සමිතියේ ටෙන්ඩර් කමිටුවේ සාමාජිකයකු ද, සමිතියේ උප සභාපතිවරයා ද, වන තැනැත්තකු පරිසර ආයතනයක කළමනාකරුවෙකු ලෙසද සේවය කරමින් මෙම සමුපකාරය හා එකී පරිසර ආයතනය අතර සේවා ගිවිසුමක් අත්සන් කර ඇති බවත්, එය සමිතියේ අතුරු ව්‍යවස්ථාව උල්ලංඝනය වීමක් බවත් ඔබතුමා පිළිගන්නවාද?
- ඉ. කල්පසු ණයකරුවකු ලෙස සමිතියෙන් තොරව පුද්ගලයෙකු තවමත් මිගමුව සමුපකාරයේ අධ්‍යක්ෂක වරයෙකු ලෙස රැඳී සිටීම නීති විරෝධී බව ඔබතුමා පිළිගන්නවාද?
- ඊ. එවැනි වරදකරුවන්ට එරෙහිව ගන්නා ක්‍රියා මාර්ගය මොනවාද?

2. ගරු මහින්ද ජයසිංහ මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බල ශක්ති, පරිසර කටයුතු ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් 2017.09.19 දින අසන ලද ප්‍රශ්නය, (ප/vi(1)/17/92)

අ.

- i. මීගමුව මහ නගර සභාව විසින් කොවිඩ් කඩ, ඕවීටියාවත්තට කුණු බැහැර කිරීම ආරම්භ කළේ කවදාද ?
- ii. ඒ සඳහා වතුහිමියාගෙන් අවසරයක් තිබේද?
- iii. ඒ සඳහා ඔහුට ගෙවීමක් කරන්නේද? මාසිකව කොපමණ මුදලක්ද?
- iv. කසල බැහැර කිරීම සඳහා ටෙන්ඩර් පටිපාටියක් අනුගමනය කරන්නේද? කවදා සිටද?
- v. බැහැර කරන කසල තුනී කිරීමට ක්‍රමවත් වැඩපිළිවෙලක් යොදා තිබේද?
- vi. ඒ සඳහා ටෙන්ඩර් පටිපාටියක් අනුගමනය කර තිබේද?
- vii. ඒ සඳහා කොපමණ මුදලක් මේ දක්වා ගෙවා තිබේද?
- viii. මාසිකව කළ ගෙවීම් සභාගත කරන්නේද?

ආ.

- i. ඕවීටියාවත්තට බැහැර කරන ලද කසල වසා දැමීමට පස් දැමීම ආරම්භ කළේ කවදා සිටද?
- ii. එදා සිට මේ දක්වා කොපමණ පස් (බොරළු) කියුබ් ප්‍රමාණයක් යොදවා තිබේද?
- iii. එක් පස් කියුබ් එකක් සඳහා ගෙවූ මුදල කොපමණද?
- iv. මෙතෙක් කොපමණ මුදලක් ගෙවා තිබේද?
- v. පස් (බොරළු) දැමීම සඳහා නීත්‍යානුකූල ක්‍රමවේදයක් අනුගමනය කළේ ද?
- vi. එය කුමක්ද?

3. ගරු මහින්ද ජයසිංහ මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බල ශක්ති, පරිසර කටයුතු ජල සම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමාගෙන්
 2017.09.19 දින අසන ලද ප්‍රශ්නය, (ඉ/vi(1)/1794)

- අ. i. මිගමුව මහ නගර සභාවේ කසළ කළමනාකරණය සඳහා යයි පවසමින් විදේශ වාරිකා ගොස් තිබේද? එසේ ගිය අවස්ථා ගණන කීයද?
- ii. කිනම් රටවල් සඳහා මෙම සංචාර සංවිධානය කර තිබුණේද?
- iii. ඒ අවස්ථා සඳහා සහභාගි වූ අය කවිද? වැයකළ මුදල කොපමණද?
- iv. මෙම සංචාරවලින් ලබාගත් දැනුම භාවිතාකර ව්‍යාපෘති යෝජනා සකස්කර ඉදිරිපත් කර තිබේද?
- v. ඒවා සභාගත කරනු ලබන්නේද?
- ආ. i. කැලී කසල “ප්‍රතිවක්‍රීකරණය” කිරීම සඳහා යම් ආයතනයක් හෝ බහුජන සංවිධානයක් විකල්ප මාර්ග යෝජනා කර තිබේද?
- ii. එසේ නම් එම යෝජනා සභාගත කරන්නේද?

4. ගරු රොයිස් විජිත ප්‍රනාන්දු මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බල ශක්ති, පරිසර කටයුතු ජල සම්පාදන හා ජලාපවහන සහ සංචාරක කටයුතු පිළිබඳ අමාත්‍යතුමාගෙන්
 ඇසීමට, (ඉ/vi(1)/1795)

- අ. මිගමුව රේගුව පාරේ කොකලාවල පාලම ආසන්නයේ කළසුව අසල ගුරුගේ ජැටිය නමින් ප්‍රසිද්ධ “කිංස් අයිලන්ඩ්” තොටුපල නමින් ජැටියක් ඇති බව ඔබතුමා දන්නවාද?
- ආ. එම ස්ථානය කටවුදැල් තොටුපල යනුවෙන් දැන්වීමක් ද සවිකර ඇති බව දන්නවාද?
- ඇ. මෙම තොටුපල ‘පේයිකා’ ආධාර යටතේ ඉදිවූවක් බවත්, ඕලන්ද ඇල හරහා සංචාරක ප්‍රවර්ධන වැඩ සටහන දියුණු කිරීමට ඉදිකල බවත්, ඔබතුමා පිළිගන්නේද?
- ඈ. “පේයිකා” ආධාර සැපයුවේ සංචාරක ප්‍රවර්ධනය හරහා මිගමුව මහ නගර සභාවට හා ජනතාවට ලාභ ප්‍රයෝජන ලබන්නට බව ඔබතුමා පිළිගන්නවාද?

- ඉ. එම ජැටිය අද භාවිතා වන්නේ ගුරුගේ නමැති තනි ව්‍යාපාරිකයා සතු “කිංස් අයිලන්ඩ්” හෝටලය වෙත පාරිභෝගිකයින් කැඳවාගෙන යන බෝට්ටු සේවය සඳහා බව ඔබතුමා දන්නවාද?
- ඊ. මෙම ජැටිය විවෘත කල දා සිට අද දක්වා වසරක් පාසා මීගමුව නගර සභාව ලද ආදායම කොතරම් දැයි වාර්ෂිකව වෙන වෙනම දක්වන්නට හැකිද? එවැනි ආදායමක් නොලැබුණානම් හේතු මොනවාද?

5. ගරු කේ.ඩී. අරුණ දීපාල් මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා ක්‍රම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බල ශක්ති, පරිසර කටයුතු ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් ඇසීමට,

(ඉ/vi(1)/17/97)

- (අ) අංක AP/BP/602/15 දරණ අයදුම්පත යටතේ නාමඑව ගමෙහි අක්කර 9 යි රුඩ් 01 පර්ච32.39 කින් යුතු විශාල ඉඩමේ (බිම් කට්ටි 107 ක්) මූලික සංවර්ධන කටයුතු කිරීමේ අවසරය 2015.12.18 දිනැති කොන්දේසි සහිත ලිපිය මගින් බණ්ඩාරගම ප්‍රාදේශීය සභාව විසින් ලබාදී ඇති බව දන්නේද?
- (ආ) ඉහත කී ලිපියේ අංක: 6,7,8,9,10,11,12 සහ 13 කොන්දේසින් මෙතෙක් ඉටු කර නොමැති බව පිළිගන්නේද?
- (ඇ) පොදු පහසුකම් බිම් කොටස් සඳහා වෙන් කර ඇති ලොට අංක 9 සහ 105 ස්ථාන එයට සුදුසු පරිදි වෙන් කර ඇති බවට සැහීමට පත්වන්නේද? ඒ කුමන හේතු මතද?
- (ඈ) අක්කර 10 කට ආසන්න විශාල ඉඩමේ වැසි ජලය පාලනයට හා බැස යාමට නිසි කාණු පද්ධතියක් නොමැතිවා මෙන්ම සම්පූර්ණ ඉඩමේ ජලය අසල කුඹුරට බැස යාමට සලස්වා ඇත්තේ අඩි 2 ක් පළල කාණු තුනක් මගින් බව ඔබ දන්නේද? එය ප්‍රමාණවත් බවට සහ වෙලට බැස යාම සුදුසු බවට ප්‍රාදේශීය සභාව සැහීමට පත්වන්නේද?
- (ඉ) විශාල අඩු පාඩුකම් රාශියක් සහිත මෙම ඉඩම සඳහා අනුකූලතා සහතිකය ලබා දී ඇති බව ඔබතුමා දන්නේද?

- VI. නොපැමිණසිටීමේ අවසරය පිළිබඳ යෝජනා
- VII. අමාත්‍යාංශ නිවේදන / අමාත්‍යවරුන්ගේ ප්‍රකාශ
- VIII. පෞද්ගලික පැහැදිලි කිරීම්

IX. පෞද්ගලික මන්ත්‍රීවරුන්ගේ කටයුතු

01. ගරු හිමිඳු වත්දරන්න මන්ත්‍රීතුමා :

“ ශ්‍රී ලංකාවේ රජයන් කලින් කලට වෙනස් වීම මත අධ්‍යාපන ක්ෂේත්‍රයේ ද වෙනස්වීම් සිදු වන බැවින්, ශ්‍රී ලංකාව තුළ ජාතික අධ්‍යාපන ප්‍රතිපත්තියක් සකස් කළ යුතු යැයි මෙම බස්නාහිර පළාතේ පළාත් සභාව රජයෙන් ඉල්ලා සිටියි.”


යෝ /vi(1)/17/05

02. ගරු ඩී.ඒ. අරුණ දිසානු මන්ත්‍රීතුමා :

“ ගංවතුර නියං සහ අනෙකුත් ස්වභාවික විපත් අවස්ථාවන්හිදී විපකට පත් වුවන්ට කඩිනමින් සහන සැලසීමේ දී ඇති වන අපහසුතා මහහරවා ගැනීමට ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වන සංශෝධනයේ සමගාමී ලැයිස්තුවේ 7 වන කොටසට අදාළ සහන සහ ක්‍රියාවන් ඉටු කිරීමට ද, දිස්ත්‍රික්ක තුනම ආවරණය වන පරිදි ආපදා කළමනාකරණ මධ්‍යස්ථාන පිහිටවිය යුතු බවත්, ආරම්භයක් ලෙස කළුතර දිස්ත්‍රික්කය සඳහා බණ්ඩාරගම සහ මතුගම මැතිවරණ කොට්ඨාශ දෙකෙහි අදාළ මධ්‍යස්ථාන පිහිටුවා ඇවැසි සියළු යන්ත්‍ර, සුත්‍ර, උපකරණ සහ සම්පත් මෙවලම් ලබා දීමට ද කටයුතු කළ යුතුයැයි මෙම බස්නාහිර පළාතේ පළාත් සභාව අදහස් කරයි.”

යෝ /vi(1)/17/06

X. සභාව කල් නැඩීම.



කේ.ඒ.ඒ.ඩී.කේ. සමරකෝන්,
ලේකම්,
බස්නාහිර පළාතේ පළාත් සභාව

2017.09.20 දින .
සභා ලේකම් කාර්යාලය,
බස්නාහිර පළාතේ පළාත් සභාව,
5වන මහල, B පර්යන්තය,
සෙන්සර්පාය,
බත්තරමුල්ල.